

Il-Prevenzjoni tar-Reati u l-Pulizija tal-Prossimita'

Dr A. Licari

Bħal f'kull professjoni oħra, il-membri tal-Korp tal-Pulizija għandhom id-dritt għall-orgolju u s-sodisfazzjon fil-hidma tagħhom. Kulhadd jaf li, biex tkun membru tal-Korp irid ikollok sens ta' ġustizzja, enerġija, paċenzja u determinazzjoni aktarx iżjed minn ħafna professjonijiet oħra. Allura hu ġust li dan ix-xogħol iżjed impenjattiv minn ħafna impjegji oħra jisthoqqlu "*job satisfaction*" ċertament mhux inqas minn hidmiet oħra.

Nixtieq nissuggerixxi li parti minn dan is-sodisfazzjon jista' jiġi mis-suċċess tal-pulizija fl-inizjattivi ta' prevenzjoni li jjeħdu. Il-prevenzjoni li diġa' jipprattikaw il-pulizija hi apprezzata mill-parti l-kbira tal-popolazzjoni. L-Ingliżi jgħidu: «*Prevention is better than cure*» Nixtieq ingħid li l-istess prevenzjoni tagħti lill-pulizija stess, forsi anki iżjed milli tagħti lill-pubbliku, sodisfazzjon fix-xogħol tagħhom speċjalment għax mhux biss ikunu investigaw u solvew reat, iżda jkun irnaxxielhom jevitaw reati li lanqas biss ikunu twettqu. Ta' min iżid li, permezz tal-prevenzjoni, ikun iktar faċli li kriminal prospettiv jiġi riformat minn dak jew dik li jkunu laħqu ikkommettew reat.

Hawnhekk nixtieq insemmi sistema li fil-prattika hadmet f'diversi pajjiżi, inklużi Franza u l-Kanada, u li ta' min jikkonsidra l-introduzzjoni tagħha f'Malta. Din hi dik li tissejjaħ «*Police de Proximité*» jew «Pulizija tal-Prossimita'» li kellha suċċess bħala esperiment għal numru ta' snin u li ħafna illum jixtiequ jerggħu jarawha tiġi ntrodotta.

Is-sistema tal-Pulizija tal-Prossimita' hadmet fi Franza mill-1998 sal-2003. X'kien l-iskop ta' din is-sistema? Dan kien prinċipalment it-titjib tal-immagna li l-pubbliku għandu tal-pulizija b'tali mod li, minn punto di vista tal-kriminal prospettiv, wieħed jiddejjaq igib ruħu b'mod li se jiskomda u jirrita lill-uffiċjali tal-ordni pubbliku jekk dawn igawdu reputazzjoni tajba mal-pubbliku. It-tieni nett, din ir-reputazzjoni tajba tħajjar iżjed lill-membri tal-pubbliku li jikkoperaw mal-membri

tal-korp fejn tidhol iż-żamma tal-ordni għax hekk ikun jaqbel għall-armonija u l-paċi ta' kulhadd. It-tielet hu l-fatt li b'riżultat tal-ewwel u t-tieni raġunijiet t'hawn fuq, jitjeb is-sodisfazzjon u l-orgolju tal-membri tal-Korp fl-impjeg tagħhom.

Naħseb li ftit huma dawk li ma jarawx skop pożittiv fl-idea msemmija hawn fuq. Hemm bżonn, madankollu, li wieħed jiddeskrivi u jispjega l-metodoloġija ta' din is-sistema biex wieħed jara jekk l-amministrazzjoni tal-Korp u l-Ministeru tal-Intern jithajjru jutilizzawha f'Malta.

L-ewwlnett wieħed irid ikun lest li jeżamina totalment il-benefiċċju ta' din is-sistema anki jekk fil-bidu tinvolti iżjed spejjes minn dawk minfuqin bħalissa fejn jidhol il-Korp. Imma wieħed m'għandux jgħaġġel u jgħid "Ma nistgħux naffordjaw iżjed nefqa u allura ma nistgħux nikkonsidraw din is-sistema." Dan għaliex wieħed irid jara r-riżultat globali aħhari li, wara kollox, iwassal għal inqas spejjes għall-Istat. Għaliex? Nagħti biss tliet eżempji. Veru li l-Istat jonfoq ħafna flus fil-facilitajiet korrettivi bħala salarji, organizzazzjoni u manutenzjoni tal-post? Veru li l-Istat jonfoq ħafna flus fil-facilitajiet mediċi bħala riżultat ta' glied, ferimenti, awtopsjii eċċ? Veru li l-Istat jonfoq ħafna flus fil-facilitajiet psikoloġiċi u psikjatriċi bħala riżultat ta' kunflitti fil-familji? Allura jekk is-sistema tal-Pulizija tal-Prossimita' tnaqqas dawn l-ispejjes kollha, ma jagħmilx sens li l-Istat jonfoq xi haġa bħala investiment, ċioe'jonfoq ftit u jiffranka ħafna?

Is-sistema tal-Pulizija tal-Prossimita' tfisser li f'kull belt u raħal fejn hemm għassa tal-pulizija, ikun hemm membru tal-korp li jaf iż-żona tajjeb ħafna u jaf ukoll l-organizzazzjonijiet tal-post kif ukoll lil ħafna minn nies tal-post. Dan il-pulizija ikun spiss fid-diversi strutturi tal-belt jew raħal u jisma' u jithaddet ma' kulmin jixtiequ jagħmel xi lmenti jew suggerimenti. Kultant jgħin ukoll fejn tidhol l-organizzazzjoni ta' attivitajiet sportivi. Ħafna drabi in-nies iġergru mingħajr ma jkunu jafu l-affarijiet


Feature

sew. Dan il-pulizija tal-prossimita' jisma', jispjega u jieħu nota. Tgħiduli mela dan il-pulizija ikollu rwol ta' pulizija kumbinat ma' haddiem soċjali? Fil-fatt hekk hu.

Jekk sistema ta' dan it-tip tigi ntrodotta, kemm tiswa spejjes inizjali lill-istat? Ngħid "inizjali" mhux għax ikun hemm ukoll spejjes ulterjuri, imma għaliex ikun hemm fil-fatt iffrankar ta' spejjes ġenerali kif semmejt hawn fuq. Halli ngħidu li pulizija ta' dan it-tip ikun hemm bħala minimu wieħed ibbażat f'kull għassa. Jekk timmoltiplika salarju ta' pulizija man-numru ta' għases, dan l-ammont jiġi ftit egħxieren ta' eluf ta' ewro fis-sena. Issa paragonati mall-ispejjes li jiġu ffrankati mill-problemi tas-soċjeta' imnaqqsin minn din is-sistema, fil-fatt jirriżulta li l-istat ikun għamel profitt finanzjarju u soċjali.

L-istatistika titkellem waħedha dwar ir-riżultat ta'

din is-sistema f'pajjiżi fejn ġiet introdotta. F'Parigi fl-1999, allura sena waħda biss wara l-introduzzjoni ta' din is-sistema, iż-żieda fis-sentiment ta' sigurtà li esprimew iċ-ċittadini żdiedet minn 79% għal 85% - li hi qabża relattivament kbira f'sena waħda biss. Issa jekk inħarsu lejn riżultat pożittiv wieħed biss ta' dan, cioè' li n-nies jafdaw iżjed lill-pulizija, ikollok ħafna inqas ċittadini li jieħdu l-liġi b'idejhom - apparti mir-riżultati pożittivi oħra li semmejt hawn fuq. U, kif nafu, tant reati jiġu kommessi għax min jikkommettihom jgħid li ma kellux soluzzjoni oħra, jew ma kellux fiduċja li l-forzi tal-ordni jsolvulu l-problema li tkun ilha tirritah.

Is-sistema tal-Pulizija tal-Prossimita' għandha tigi kkunsidrata peress li t-titjib li għib magħha hu tant vast – kemm fl-orgolju u s-sodisfazzjon fix-xogħol tal-pulizija, kemm fl-ispejjes tal-pajjiż kif ukoll fis-serenità u s-saħħa fost il-popolazzjoni. 



Ristorante

COSMANA NAVARRA

Just opposite St. Paul's Grotto
and main church in Rabat.

Ristorante Cosmana Navarra is situated in Rabat, just opposite St. Paul's church. The history behind this magnificent building is a long standing one and now converted to a townhouse restaurant, one of the many features is a traditional balcony ideal for romantic dining.

St. Paul's Street, Rabat, Malta

Tel: 2145 0638

Email: cosmananavarra@onvol.net

www.cosmana.com